

NARAYANEEYAM DAsAKAS 51 to 60

51 The slaying of Aghaasura

kadācana vrajaśiśubhiḥ samam bhavān vanāśane vihitamatiḥ pragetarām |
samāvṛto bahutaravatsamaṇḍalaiḥ satemanaimiragamadiśa jemanaiḥ || 51-1
viniryatastava caraṇāmbujadvayādudañcitaṁ tribhuvanapāvanaṁ rajaḥ |
maharṣayaḥ pulakadharaiḥ kalebarairudūhire dhṛtabhavadīkṣaṇotsavāḥ || 51-2
pracārayatyaviralaśādvale tale paśūnvibho bhavati samam kumārakaiḥ |
aghāsuro nyaruṇadaghāya vartanīm bhayānakaḥ sapadi śayānakākṛtiḥ || 51-3
mahācalapratimatanorguhānibhaprasāritapraphitamukhasya kānane |
mukhodaram viharāṇakautukādgatāḥ kumārakāḥ kimapi vidūrage tvayi || 51-4
pramādataḥ praviśati pannagodaram kvathattanau paśupakule savātsake |
vidannidaṁ tvamapi viveśitha prabho suhrījanaṁ viśaraṇamāśu rakṣitum || 51-5
gaḷodare vipulitavarṣmaṇā tvayā mahorage luṭhati niruddhamārute |
drutaṁ bhavānvidalitakaṇṭhamaṇḍalo vimocayanpaśupa paśūn viniryayau || 51-6
kṣaṇaṁ divi tvadupagamārthamāsthitaṁ mahāsuraprabhavamaho maho mahat |
vinirgate tvayi tu nilīnamañjasā nabhaḥsthale nanṛturatho jagussurāḥ || 51-7
savismayaiḥ kamalabhavādibhiḥ surairanudṛtastadanu gataḥ kumārakaiḥ |
dine punastaruṇadaśāmupeyuṣi svakairbhavānatanuta bhojanotsavam || 51-8
viśāṇikāmapi muraḷīm nitambake niveśayankabaḷadharāḥ karāmbuje |
prahāsayanikalavacanaiḥ kumārakān bubhojitha tridaśagaṇairmudā nutaḥ || 51-9
sukhāśanaṁ tviha tava gopamaṇḍale makhāśanātpriyamiva devamaṇḍale |
iti stutastridaśavarairjagatpate marutpurīnilaya gadātrapapāhi mām || 51-10

52 The stealing of the calves by Brahma

anyāvatāranikareṣvanirīkṣitaṁ te
bhūmātirekamabhivīkṣya tadāghamokṣe |
brahmā parīkṣitumanāḥ sa parokṣabhāvaṁ
ninye'tha vatsakagaṇānpravitatya māyām || 52-1
vatsānavīkṣya vivaśe paśupotkare tā-
nānetukāma iva dhātṛmatānuvartī |
tvaṁ sāmibhuktakabaḷo gatavāṁstadānīm
bhuktāmstirodhita sarojabhavaḥ kumārān || 52-2
vatsāyitastadanu gopagaṇāyitastvaṁ
śīkyādibhāṇḍamuraḷīgavalādirūpaḥ |
prāgvadvihṛtya vipineṣu cirāya sāyam
tvaṁ māyayātha bahudhā vrajamāyayātha || 52-3

tvāmeva śikyāgavalādimayaṁ dadhāno
 bhūyastvameva paśuvatsakabālarūpaḥ ।
 gorūpiṇibhirapi gopavadhūmayibhi-
 rāsādito'si jananībhiratipraharṣāt ॥ 52-4
 jīvaṁ hi kiñcidabhimānavaśātsvakīyaṁ
 matvā tanūja iti rāgabharaṁ vahantyaḥ ।
 ātmānameva tu bhavantamavāpya sūnuṁ
 prītiṁ yayurna kiyatiṁ vanitāśca gāvaḥ ॥ 52-5
 evaṁ pratikṣaṇavijṛmbhitaharṣabhāra-
 niśśeṣagopagaṇalālitaabhūrimūrtim ।
 tvāmagrajo'pi bubudhe kila vatsarānte
 brahmātmanorapi mahānyuvayorviśeṣaḥ ॥ 52-6
 varṣāvadhaḥ navapurātanavatsapālān
 drṣṭvā vivekamaṣṇe druhiṇe vimūḍhe ।
 prādīdṛṣaḥ pratinavānmakuṭāṅgadādi-
 bhūṣāṁscaturbhujayujaḥ sajalāmbudābhān ॥ 52-7
 pratyekameva kamalāparilālitaṅgān
 bhogīndrabhogaśayanānnayanābhirāmān ।
 līlānimīlitaḍṛṣaḥ sanakādiyogi-
 vyāsevitānkamalabhūrbhavato dadarśa ॥ 52-8
 nārāyaṇākṛtimasaṅkhyatamānnirikṣya
 sarvatra sevakamapi svamavekṣya dhātā ।
 māyānimagnahrdayo vimumoha yāva-
 deko babhūvitha tadā kabalārdhapāṇiḥ ॥ 52-9
 naśyanmade tadanu viśvapatiṁ muhustvāṁ
 natvā ca nūtavati dhātari dhāma yāte ।
 potaiḥ samaṁ pramuditaiḥ praviśanniketam
 vātālayādhipa vibho paripāhi rogāt ॥ 52-10

53 The slaying of Dhenukasura

atītya bālyaṁ jagatāṁ pate tvam upetya paugaṇḍavayo manojñam ।
 upekṣya vatsāvanamutsavena prāvartathā gogaṇapālanāyām ॥ 53-1
 upakramasyānuguṇaiva seyaṁ marutpurādhiśa tava pravṛttiḥ ।
 gotrāparitrāṇakṛte'vatirṇastadeva devā"rabhathāstadā yat ॥ 53-2
 kadāpi rāmeṇa samaṁ vanānte vanaśriyaṁ vīkṣya caransukhena ।
 śrīdāmanāmnaḥ svasakhasya vācā modādagā dhenukakānanam tvam ॥ 53-3
 uttālātālinivahe tvaduktyā balena dhūte'tha balena dorbhyām ।
 mṛduḥ kharaścābhyapatatpurastāt phalotkaro dhenukadānavo'pi ॥ 53-4

samudyato dhainukapālāne'haṁ vadhaṁ kathaṁ dhainukamadya kurve |
 itiva matvā dhruvamagrajena suraughayoddhāramajīghatastvam || 53-5
 tadīyabhṛtyānapi jambukatvenopāgatānagrajasam̐yutastvam |
 jambūphalānīva tadā nirāsthastāleṣu khelanbhagavan nirāsthaḥ || 53-6
 vinighnati tvayyatha jambukaughaṁ sanāmakatvādvāruṇastadānīm |
 bhayākulo jambukanāmadheyaṁ śrutiprasiddhaṁ vyadhiteti manye || 53-7
 tavāvatārasya phalaṁ murāre sañjātamadyeti surairnutastvam |
 satyaṁ phalaṁ jātamiheti hāsi bālaiḥ samaṁ tālaphalānyabhuṅkthāḥ || 53-8
 madhudravasrunti br̥hanti tāni phalāni medobharabhṛnti bhuktvā |
 tṛptaiśca dṛptairbhavanam̐ phalaughaṁ vahadbhirāgāḥ khalu bālakaistvam || 53-9
 hato hato dhenuka ityupetya phalānyadadbhirmadhurāṇi lokaiḥ |
 jayeti jīveti nuto vibho tvaṁ marutpurādhiśvara pāhi rogāt || 53-10

54 The reason for Kaliya coming to the Yamuna

tvatsevotkaḥ saubhārimāma pūrvam̐ kālindyantardvādaśābdaṁ tapasyan |
 mīnavrāte snehavānbhogalole tārksyaṁ sāksādaikṣatāgre kadācit || 54-1
 tvadvāhaṁ taṁ sakṣudhaṁ tṛkṣasūnuṁ mīnam̐ kañcijjakṣataṁ lakṣayan saḥ |
 taptaścitte śaptavānatra cettvaṁ jantūn bhoktā jīvitam̐ cāpi moktā || 54-2
 tasminkāle kāiyaḥ kṣveḷadarpātsarpārāteḥ kalpitaṁ bhāgamaśnan |
 tena krodhāttvatpadāmbhojabhājā pakṣakṣiptastaddurāpaṁ payo'gāt || 54-3
 ghore tasminsūrajānīravāse tīre vṛkṣā vikṣatāḥ kṣveḷavegāt |
 pakṣivṛtāḥ peturabhre patantaḥ kāruṇyārdrāṁ tvaṁmanastena jātam || 54-4
 kāle tasminnekadā sīrapāṇīm muktvā yāte yāmunaṁ kānanāntam |
 tvayyuddāmagrīṣmabhiṣmoṣmataptā gogopālā vyāpiban kṣveḷatoyam || 54-5
 naśyajjīvān vicyutān kṣmātale tān viśvān paśyannacyuta tvaṁ dayārdraḥ |
 prāpyopāntaṁ jīvayāmāsitha drāk pīyūṣāmbhovarṣibhiḥ śrīkaṭākṣaiḥ || 54-6
 kim̐ kim̐ jāto harṣavarṣātirekaḥ sarvāṅgeṣvityutthitā gopasaṅghāḥ |
 dṛṣṭvā'gre tvāṁ tvatkr̥taṁ tadvidantastvāmālīṅgan dṛṣṭanānāprabhāvāḥ || 54-7
 gāvaścaivam̐ labdhajīvāḥ kṣaṇena sphītānandāstvam̐ ca dṛṣṭvā purastāt |
 drāgāvavruḥ sarvato harṣabāṣpaṁ vyāmuñcantyo mandamudyanninādāḥ || 54-8
 romāñco'yaṁ sarvato naḥ śarīre bhūyasyantaḥ kācidānandamūrchā |
 āścaryo'yaṁ kṣveḷavego mukundetyukto gopairnandito vandito'bhūḥ || 54-9
 evaṁ bhaktānmuktajīvānapi tvaṁ mugdhāpāṅgairastarogām̐stanoṣi |
 tādr̥gbhūtasphītakāruṇyabhūmā rogātpāyā vāyugehādhinātha || 54-10

55 Krishna's dance on Kaliya

atha vāriṇi ghorataraṁ phaṇinaṁ prativārayituṁ kṛtadhīrbhagavan |
 drutamāritha tīraganīpataṁ viṣamārutaśoṣitaparṇacayam || 55-1

athiruhya padāmburuheṇa ca taṁ navapallavatulya manojña rucā |
 hradavāriṇi dūratarāṁ nyapataḥ pariḡhūrṇitaḡhoratarāḡgaḡe | | 55-2
 bhuvanatrāyabhārabhṛto bhavato gurubhāravikrampivijṛmbhijalā |
 parimajjayati sma dhanuḥśatakāṁ taṭinī jhaṭiti sphuṭaḡhoṣavati | | 55-3
 atha dikṣu vidikṣu parikṣubhitabhramitodaravārininādabharaiḥ |
 udakādudagāduragādhipatistvadupāntamaśāntaruṣāṇdhamanāḥ | | 55-4
 phaṇaśṛṅgasahasraviniṣṛmarajvaladagnikaḡograviṣāmbudharam |
 purataḥ phaṇināṁ samalokayathā bahuṣṛṅgiṇamañjanaśailamiva | | 55-5
 jvaladakṣiparikṣaradugraviṣaśvasanoṣmabharāḥ sa mahābhujagāḥ |
 paridaśya bhavantamanantabalaṁ samaveṣṭayadasphuṭaceṣṭamahō | | 55-6
 avilokya bhavantamathākulite taṭagāmini bālakadhenugaḡe |
 vrajagehatale'pyanimittaśataṁ samudikṣya gatā yamunāṁ paśupāḥ | | 55-7
 akhileṣu vibho bhavadīyadaśāmavalokya jihāsuṣu jīvabharam |
 phaṇibandhanamāśu vimucya javādudagamyaata hāsajuṣā bhavatā | | 55-8
 adhiruhya tataḥ phaṇirājaphaṇānnanṛte bhavatā mṛdupādarucā |
 kalaśiṁcitanūpuramañjumilatkarakaṅkaṇasaṅkulasāṅkvaṇitam | | 55-9
 jahṛṣuḥ paśupāstutuṣurmunayo vavṛṣuḥ kusumāni surendragaṇāḥ |
 tvayi nṛtyati mārutagehapate paripāhi sa mām tvamadāntagadāt | | 55-10

56 The lord blesses Kaliya

rucirakampitakuṇḡalamāṇḡdalah suciramīśa nanartitha pannage |
 amaratāḡḡitadundubhisundaraṁ viyati gāyati daivatayauvate | | 56-1
 namati yadyadamuṣya śiro hare parivihāya tadunnatamunnatam |
 parimathanpadapaṅkaruhā ciraṁ vyaharathāḥ karatāḡamanoharam | | 56-2
 tvadavabhagnavibhugṇaphaṇāḡgaḡe galitaṣoṇitaṣoṇitapāthasi |
 phaṇipatāvavasīdati sannatāṣṭadabalāṣṭava mādḡhava pādayoḥ | | 56-3
 ayi puraiva cirāya pariśrutatvadanubhāvavilīnahṛdo hi tāḥ |
 munibhirapyānavāpyapathaiḥ stavairmunuvurīśa bhavantamayāntritam | | 56-4
 phaṇivadhūjanabhaktivilokanapravikasatkaruṇākulacetasā |
 phaṇipatirbhavatācyuta jīvitastvayi samarpitamūrtiravānamat | | 56-5
 ramaṇakāṁ vraje vāridhimadhyagaṁ phaṇiripurna karoti virodhitām |
 iti bhavadvacanānyatimānayan phaṇipatimiragāduragaiḥ samam | | 56-6
 phaṇivadhūjanadattamañivrajajvalitahāradukūlavibhūṣitaḥ |
 taṭagataiḥ pramadāśruvimīśritaiḥ samagathāḥ svajanairdivasāvadḡhau | | 56-7
 niśi punastamasā vrajamandiraṁ vrajitumakṣama eva janotkare |
 svapati tatra bhavaccaraṇāśraye davakṛṣānurarundha samantataḥ | | 56-8
 prabudhitānatha pālaya pālayetyudayadārtaravān paśupālakān |

avitumāśu papātha mahānalam kimiha citramayaṁ khalu te mukham || 56-9
śikhina varṇata eva hi pītātā parilasatyudhanā kriyayā'pyasau |
iti nutaḥ paśupairmuditairvibho hara hare duritaiḥ saha me gadān || 56-10

57 The slaying of Pralambasura

rāmasakhaḥ kvāpi dine kāmada bhagavan gato bhavānvipinam |
sūnubhirapi gopānām dhenubhirabhisamvṛto lasadveṣaḥ || 57-1
sandarśayanbalāya svairam bṛndāvanaśriyaṁ vimalām |
kāṇḍiraiḥ saha bālairbhāṇḍīrakamāgamo vaṭam kṛḍan || 57-2
tāvattāvakānidhanasprhayālgopamūrtiradayāluḥ |
daityaḥ pralambanāmā pralambabāhum bhavantamāpede || 57-3
jānannapyavijānanniva tena samaṁ nibaddhasauhārdaḥ |
vaṭanikaṭe paṭupaśupavyābaddham dvandvayuddhamārabdhāḥ || 57-4
gopānvibhajya tanvansaṅgham balabhadraḥ bhavatkamapi |
tvadbalaḥ hīruṁ daityaṁ tvadbalaḥ gatamanvamanyathā bhagavan || 57-5
kalpitavijetṛvahane samare parayūthagam svadayitataram |
śrīdāmānamadhatthāḥ parājito bhaktadāsatām prathayan || 57-6
evam bahuṣu vibhūman bāleṣu vahatsu vāhyamāneṣu |
rāmavijitāḥ pralambo jahāra tam dūrato bhavadbhītyā || 57-7
tvaddūram gamayantaṁ tam dṛṣṭvā halini vihitagarimabhare |
daityaḥ svarūpamāgādyadrūpātsa hi balo'pi cakito'bhūt || 57-8
uccatayā daityatanostvanmukhamālokya dūrato rāmaḥ |
vigatabhayo dṛḍhamuṣṭyā bhr̥śaduṣṭam sapadi piṣṭavānenam || 57-9
hatvā dānavavīram prāptaṁ balamālilingitha premṇā |
tāvanmīlatoryuvayoh śīrasi kṛtā puṣpavṛṣṭīramaragaṇaiḥ || 57-10
ālambo bhuvanānām prālambaṁ nidhanamevamāracayan |
kālam vihāya sadyo lolambaruce hare hareḥ kleśān || 57-11

58 Rescue from forest fire

tvayi viharāṇalole bālajālaiḥ pralamba-
pramathanasaviḷambe dhenavaḥ svairacārāḥ |
tṛṇakutukaniviṣṭā dūradūram carantyaḥ
kimapi vipinamaiśikākhyamiśāmbabhūvuḥ || 58-1
anadhigatanidāghakrauryabṛndāvanāntāt
bahiridamupayātāḥ kānanaṁ dhenavastāḥ |
tava virahaviṣaṇṇā ūṣmalagrīṣmatāpa-
prasaravisaradambhasyākulām stambhamāpuḥ || 58-2
tadanu saha sahāyairdūramanviṣya śaure

gaḷitasaraṇimuñjāraṇyasañjātakhedam |
 paśukulamabhivikṣya kṣipramānetumārāt
 tvayi gataṇvati hī hī sarvato'gnirjajṛmbhe || 58-3
 sakalahariti dīpte ghorabhāṅkārabhīme
 śikhini vihatamārgā ardhadagdhā ivārtāḥ |
 ahaha bhuvanabandho pāhi pāhīti sarve
 śaraṇamupagatāstvām tāpahartāramekam || 58-4
 alamalamatibhītya sarvato mīlayadhvaṁ
 d hr̥samiti tava vācā mīlītākṣeṣu teṣu |
 kvanu davadahano'sau kutra muñjātavī sā
 sapadi vavṛtīre te hanta bhaṇḍīradeśe || 58-5
 jaya jaya tava māyā keyamīseti teṣām
 nutibhiruditahāso baddhvanānāvilāsaḥ |
 punarapi vipinānte prācaraḥ pāṭalādi-
 prasavanikaramātragrāhyagharmānubhāve || 58-6
 tvayi vimukhavimoccaistāpabhāraṁ vahantaṁ
 tava bhajanavadantaḥ paṅkamucchoṣayantaṁ |
 tava bhujaavadudañcad bhūritejaḥpravāhaṁ
 tapasamayamanaiṣīryāmuneṣu sthaleṣu || 58-7
 tadanu jaladajālaistvad vapustulyabhābhi-
 rvikasadamalavidyutpītavāsovilāsaḥ |
 sakalabhuvanabhājām harṣadām varṣavelām
 kṣītidharakuhareṣu svairavāsī vyanaiṣīḥ || 58-8
 kuharatalaniviṣṭaṁ tvām gariṣṭhaṁ girīndraḥ
 śikhikulanavakekākākubhiḥ stotrakārī |
 sphuṭakuṭajakadambastomapuṣpāñjalīm ca
 pravidadhadanubheje deva govardhano'sau || 58-9
 atha śaradamupetām tām bhavadbhaktaceto-
 vimalasalilapūrām mānayanakānaneṣu |
 tṛṇamamalavanānte cāru sañcārayan gāḥ
 pavanapurapate tvām dehi me dehasaukhyam || 58-10

59 Krishna playing the flute

tvadvapurnavakalāyakomaḥaṁ premadohanamaśeṣamohanam |
 brahmā tattvapara cinmudātmakaṁ vikṣya sammumuhuranvahaṁ striyaḥ || 59-1
 manmathonmathitamānasāḥ kramāttvadvilokanaratāstatastataḥ |
 gopikāstava na sehire hare kānanopagatimapyaharmukhe || 59-2
 nirgate bhavati dattadr̥ṣṭayastvadgatena manasā mṛgeḥkṣaṇāḥ |

veṇunādamupakaṇṇya dūratastvadvilāsakathayābhiremire || 59-3
 kānanāntamitavānbhavānapi snigdhapādapatale manorame |
 vyatyayākalitapādamāsthitaḥ pratyapūrayata veṇunālīkām || 59-4
 mārabaṇadhutakhecarīkulaṁ nirvikārapaśupakṣimaṇḍalam |
 drāvaṇaṁ ca dṛṣadāmapī prabho tāvakaṁ vyajani veṇukūjitam || 59-5
 veṇurandhrataralāṅgulīdalaṁ tāḷasañcalitapādapallavam |
 tatsthitam tava paroḥṣamapyaho saṁvicintya mumuhurvrajaṅganāḥ || 59-6
 nirviśaṅkabhavadaṅgadarśiniḥ khecarīḥ khagamṛgānpaśūnapi |
 tvatpadapraṇayi kānanaṁ ca tāḥ dhanyadhanyamiti nanvamānayan || 59-7
 āpibeyamadharāmṛtaṁ kadā veṇubhuktarasaśeṣamekadā |
 dūrato bata kṛtaṁ durāśayetyākulā muhurimāḥ samāmuhan || 59-8
 pratyahaṁ ca punarittamaṅgaṇāścittayonijanitādanugrahāt |
 baddharāgavivaśāstvayī prabho nityamāpuriha kṛtyamūḍhatām || 59-9
 rāgaṣṭāvajjāyate hi svabhāvānmokṣopāye yatnataḥ syānna vā syāt |
 tāsāṁ tvekaṁ taddvayaṁ labdhamāsīdbhāgyaṁ bhāgyaṁ pāhi mām māruteśa ||
 59-10

60 Stealing the clothes of the Gopikas

madanāturacetaso'nvahaṁ bhavadaṅghridvayadāsyakāmyayā |
 yamunātaṭasīmni saikatīm taraḷākṣyo girijām samārcican || 60-1
 tava nāmakathārataḥ samaṁ sudṛśaḥ prātarupāgatāḥ nadīm |
 upahāraśatairapūjayan dayito nandasuto bhavediti || 60-2
 iti māsamupāhitavratāstaraḷākṣīrabhivīkṣya tā bhavān |
 karuṇāmṛdulo nadītaṭaṁ samayāsittadanugrahecchayā || 60-3
 nīyamāvasitau nijāmbaraṁ taṭasīmanyavamucya tāstadā |
 yamunājalakhelanākulāḥ puratastvāmaivalokya lajjitāḥ || 60-4
 trapayā namitānanāsvatho vanitāsvambarajālamantike |
 nihitaṁ parigr̥hya bhūruho viṭapaṁ tvaṁ tarasādhirūḍhavān || 60-5
 iha tāvadupetya nīyatām vasaṇaṁ vaḥ sudṛśo yathāyatham |
 iti narmamṛdusmite tvayī bruvati vyāmumuhe vadhūjanaiḥ || 60-6
 ayī jīva ciraṁ kiśora nastava dāsīravaśīkaroṣi kim |
 pradiśāmbaramambujekṣaṇetyuditastvaṁ smitameva dattavān || 60-7
 adhiruhyā taṭaṁ kṛtāñjalīḥ pariśuddhāḥ svagatīrnirīkṣya tāḥ |
 vasaṇānyakhilānyanugrahaṁ punarevaṁ giramapyadā mudā || 60-8
 viditaṁ nanu vo maṇīṣitaṁ vaditārastviha yogyamuttaram |
 yamunāpuline sacandrikāḥ kṣaṇadā ityabalāstvāmūcivān || 60-9
 upakaṇṇya bhavanmukhacyutaṁ madhuniṣyandi vaco mṛgīdṛśaḥ |
 praṇayādayī vīkṣya vīkṣya te vadanābjaṁ śanakaigr̥haṁ gatāḥ || 60-10

iti nanvanugṛhya vallavīrvipinānteṣu pureva sañcaran |
karuṇāśīśiro hare hara tvarayā me sakalāmayāvalim || 60-11